

१७२

संवर्त आङ्गिरसः। उषाः। द्विपदा विराट्

आ याहि वनसा सह गावः सचन्त वर्तनिं यदूर्धभिः ॥ १०.१७२.०१

वनसा- वननीयेन तेजसा । सह । आ याहि- आगच्छ । ऊर्धभिः गावः- पुष्टा धेनवश्चिद्रश्मयः ।  
वर्तनिम्- मार्गम् । सचन्ते- संल्लभन्ति ॥१॥

आ याहि वस्व्या धिया मंहिष्ठो जारयन्मखः सुदानुभिः ॥ १०.१७२.०२

मंहिष्ठः- महात्मा सन् । सुदानुभिः- शोभनदानैः । जारयन्मखः- यज्ञसमापकः सन् । वस्व्या-  
चित्तवृत्तिस्तम्भकर्या । धिया । आ याहि- आगच्छ ॥२॥

पितुभृतो न तन्तुमित्सुदानवः प्रति दध्मो यजामसि ॥ १०.१७२.०३

पितुभृतः- अन्नधारकाः । न- इव । सुदानवः- शोभनदानाः । तन्तुमित्- विस्तीर्णमेव । प्रति दध्मः-  
धारयामः । यजामसि- पूजयामः ॥३॥

उषा अप स्वसुस्तमः सं वर्तयति वर्तनिं सुजातता ॥ १०.१७२.०४

उषाः- प्रभाती दैवीप्रज्ञा विद्या । स्वसुः- रात्र्या मनुष्यप्रज्ञायाः । तमः- अन्धकारम् । अप सं  
वर्तयति- अपगमयति । सुजातता- सुजाता । वर्तनिम्- रथं प्रापयति ॥४॥